

പതിനഞ്ചാം കേരള നിയമസഭ

എട്ടാം സമ്മേളനം

2023 ഫെബ്രുവരി 2, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യ വകുപ്പ് മന്ത്രി

നിയമം, വ്യവസായം, കയർ വകുപ്പ് മന്ത്രി

വൈദ്യുതി വകുപ്പ് മന്ത്രി

സഹകരണ- രജിസ്ട്രേഷൻ വകുപ്പ് മന്ത്രി

കടമെടുപ്പിന് കേന്ദ്ര സർക്കാർ ഏർപ്പെടുത്തിയ നിയന്ത്രണം

*31 ശ്രീ. അബ്ദുൽ ഹമീദ് പി

ശ്രീ. കെ. പി. എ. മജീദ്

ശ്രീ എൻ എ നെല്ലിക്കുന്ന്

ശ്രീ എ കെ എം അഷ്റഫ് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ കടമെടുപ്പിന് കേന്ദ്ര സർക്കാർ ഏർപ്പെടുത്തിയ നിയന്ത്രണം സംസ്ഥാന വാർഷിക പദ്ധതിയെ എപ്രകാരമാണ് ബാധിച്ചതെന്ന് വിശദമാക്കുമോ;
- (ബി) സംസ്ഥാനത്തിന്റെ വിവിധ പദ്ധതികളിൽ എത്ര ശതമാനം ഇതിനകം പൂർത്തിയാക്കാൻ കഴിഞ്ഞുവെന്ന വിവരം ലഭ്യമാണോ; എങ്കിൽ വെളിപ്പെടുത്താമോ;
- (സി) പദ്ധതികളുടെ പൂർത്തീകരണത്തിന് തുക എപ്രകാരം കണ്ടെത്താമെന്നാണ് പ്രതീക്ഷിക്കുന്നതെന്ന് വിശദമാക്കുമോ?

സഹകരണ മേഖലയെ ശക്തിപ്പെടുത്താൻ നടപടി

*32 ശ്രീ. രാമചന്ദ്രൻ കടന്നപ്പള്ളി

ശ്രീ തോമസ് കെ തോമസ്

ശ്രീ കോവൂർ കുഞ്ഞുമോൻ

ശ്രീ. കെ.പി.മോഹനൻ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സഹകരണ ബാങ്കുകളെയും മറ്റ് സഹകരണ പ്രസ്ഥാനങ്ങളെയും കൂടുതൽ ജനോപകാരപ്രദമാക്കി തീർക്കുന്നതിന് എന്തെല്ലാം പുതിയ നടപടികളാണ് സ്വീകരിക്കുന്നതെന്ന് വ്യക്തമാക്കുമോ;

(ബി) ഒറ്റപ്പെട്ട സ്ഥലങ്ങളിൽ സഹകരണ മേഖലയ്ക്ക് എതിരെ ഉണ്ടാകുന്ന ആക്ഷേപങ്ങൾ പ്രസ്തുത മേഖലയ്ക്ക് ആകെ ദോഷം വരുത്തുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് തടയാൻ ശക്തമായ നടപടി സ്വീകരിക്കുമോ; വിശദാംശം ലഭ്യമാക്കുമോ?

സംസ്ഥാനത്തിന്റെ പൊതു കടം

*33 **ശ്രീ. എം. എം. മണി**

ശ്രീ എം രാജഗോപാലൻ

ശ്രീ. എ. പ്രഭാകരൻ

ശ്രീ. തോട്ടത്തിൽ രവീന്ദ്രൻ : താഴെ കാണുന്ന ചോദ്യങ്ങൾക്ക് ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തിന്റെ പൊതുകടം സംബന്ധിച്ച് ചില കേന്ദ്രങ്ങൾ തെറ്റായ വിവരങ്ങൾ പ്രചരിപ്പിക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഈ സാഹചര്യത്തിൽ കഴിഞ്ഞ സർക്കാരിന്റെ കാലം മുതൽ സംസ്ഥാനത്തിന്റെ പൊതുകടത്തിലെ ശരാശരി വർദ്ധനവ് പ്രതിശീർഷ വരുമാന വളർച്ചയുമായി താരതമ്യപ്പെടുത്തി അറിയിക്കാമോ;

(ബി) 2006-ൽ പൊതുകടം ജി.എസ്.ടി.യുടെ എത്ര ശതമാനമായിരുന്നുവെന്നും 2021-ൽ എത്രയായിരുന്നുവെന്നും അറിയിക്കാമോ;

(സി) അനാവശ്യ ചെലവുകൾ ഒഴിവാക്കിക്കൊണ്ട് പൊതു ചെലവ് വർദ്ധിപ്പിക്കുന്നത് സമ്പദ് വ്യവസ്ഥയെ ചലനാത്മകമാക്കുമെന്നതിനാൽ അത്തരത്തിലുള്ള വികസന തന്ത്രങ്ങൾ ആവിഷ്കരിക്കാൻ ഉദ്ദേശിക്കുന്നുണ്ടോ എന്ന് വ്യക്തമാക്കാമോ?

സഹകരണ പ്രസ്ഥാനത്തിന്റെ ശാക്തീകരണം

*34 **ശ്രീ. എ. രാജ**

ശ്രീ. കെ.എൻ. ഉണ്ണിക്കൃഷ്ണൻ

ശ്രീ. പി.വി.അൻവർ

ശ്രീമതി ദേശീമ : താഴെ കാണുന്ന ചോദ്യങ്ങൾക്ക് സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് സഹകരണ പ്രസ്ഥാനത്തിന്റെ ശാക്തീകരണത്തിലൂടെ സുസ്ഥിര വികസനം ഉറപ്പുവരുത്തുകയെന്ന ലക്ഷ്യത്തിന് അനുസൃതമായി കൃഷി, മാലിന്യ സംസ്കരണം, അസംഘടിത തൊഴിലാളി മേഖലയുടെ ശാക്തീകരണം, ആരോഗ്യ പരിരക്ഷ തുടങ്ങിയ വിവിധ മേഖലകളിലായി പ്രത്യേകം പദ്ധതി രൂപീകരിക്കാൻ ഉദ്ദേശിക്കുന്നുണ്ടോ; വിശദാംശം ലഭ്യമാക്കാമോ;

(ബി) അഭ്യസ്തവിദ്യർക്ക് അനുയോജ്യമായ തൊഴിലവസരങ്ങൾ സഹകരണ സംഘങ്ങളുടെ ഇടപെടലിലൂടെ സൃഷ്ടിക്കുന്നതിന് പദ്ധതി ആവിഷ്കരിച്ചിട്ടുണ്ടോ; വ്യക്തമാക്കാമോ;

(സി) കാർഷിക രംഗത്ത് സാങ്കേതികവിദ്യാധിഷ്ഠിത കൃഷി പ്രോത്സാഹിപ്പിക്കുന്നതിന് സഹകരണ മേഖലയിൽ നിലവിൽ പദ്ധതികളുണ്ടോ; വിശദമാക്കാമോ?

എല്ലാ പഞ്ചായത്തുകളിലും കോ-ഓപ്പ് മാർട്ടുകൾ

*35 **ശ്രീ. വാഴൂർ സോമൻ**

ശ്രീ വി ശശി

ശ്രീ. പി. ബാലചന്ദ്രൻ

ശ്രീ. സി.സി. മുക്തൻ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിന്റെ തനത് ഉല്പന്നങ്ങൾക്ക് സഹകരണ വകുപ്പുവഴി വിദേശ വിപണി കണ്ടെത്താൻ പദ്ധതി തയ്യാറാക്കിയിട്ടുണ്ടോ; വിശദമാക്കാമോ;
- (ബി) ഇതിന്റെ ഭാഗമായി സഹകരണ വകുപ്പിന്റെ നേരിട്ടുള്ള നിയന്ത്രണത്തിൽ രാജ്യത്തെ ആദ്യ കയറ്റുമതി കേന്ദ്രം കൊച്ചിയിൽ ആരംഭിക്കുവാൻ ഉദ്ദേശിക്കുന്നുണ്ടോ; വിശദമാക്കാമോ;
- (സി) തനത് ഉല്പന്നങ്ങളുടെ വിപണനം പ്രോത്സാഹിപ്പിക്കുന്നതിന്റെ ഭാഗമായി നിലവിലെ കോ-ഓപ്പ് മാർട്ടുകൾ എല്ലാ പഞ്ചായത്തുകളിലേക്കും വ്യാപിപ്പിക്കുവാൻ ഉദ്ദേശിക്കുന്നുണ്ടോ; വിശദമാക്കാമോ;
- (ഡി) മറ്റ് സംസ്ഥാനങ്ങളിലേക്ക് കേരളത്തിന്റെ തനത് ഉല്പന്നങ്ങളെത്തിക്കുന്നതിനും കാർഷിക ഉല്പന്നങ്ങളെ മൂല്യവർദ്ധിത ഉല്പന്നങ്ങളാക്കുന്നതിനുമുള്ള പദ്ധതി സഹകരണ സംഘങ്ങളിലൂടെ നടപ്പാക്കാൻ നടപടി സ്വീകരിച്ചിട്ടുണ്ടോ; വിശദമാക്കാമോ?

കേന്ദ്ര സർക്കാരിന്റെ വൈദ്യുതി ചട്ടം ഭേദഗതി

*36 **ശ്രീ. കെ.എൻ. ഉണ്ണിക്കൃഷ്ണൻ**
ശ്രീ എ. സി. മൊയ്തീൻ
ശ്രീ ഐ ബി സതീഷ്

ശ്രീ. എച്ച്. സലാം : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ വിജ്ഞാപന പ്രകാരം വൈദ്യുതി വാങ്ങൽ, പ്രസരണ നിരക്ക്, ഇന്ധന നിരക്ക് തുടങ്ങിയ ഇനങ്ങളിൽ അധിക ചെലവ് ഉപഭോക്താക്കളിൽ നിന്നും ഈടാക്കുക എന്ന ലക്ഷ്യത്തോടെ എല്ലാ മാസവും വൈദ്യുതി നിരക്ക് കൂട്ടാൻ വിതരണ കമ്പനികളെ അനുവദിച്ചുള്ള ചട്ടം ഭേദഗതി ജനങ്ങളെ ഏതെല്ലാം വിധത്തിൽ ബാധിക്കാനിടയുണ്ടെന്ന് വിശദമാക്കുമോ;
- (ബി) ഇന്ധന വില നിർണ്ണയാധികാരം എണ്ണ കമ്പനികൾക്ക് നൽകിയതിന് സമാനമായ നടപടിയാണ് പ്രസ്തുത വൈദ്യുതി ചട്ടത്തിന്റെ ഭേദഗതിയിലൂടെ ലക്ഷ്യമിടുന്നതെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (സി) സംസ്ഥാനത്തെ ഗാർഹിക ഉപഭോക്താക്കളെയും വ്യവസായ സംരംഭങ്ങളെയും പ്രസ്തുത ഭേദഗതി ഏതെല്ലാം തരത്തിലാണ് ബാധിക്കുകയെന്ന് വിലയിരുത്തിയിട്ടുണ്ടോ; എങ്കിൽ വിശദമാക്കാമോ?

കൂടുതൽ വൈദ്യുതി ചാർജിംഗ് സ്റ്റേഷനുകൾ

*37 **ശ്രീമതി സി. കെ. ആശ**
ശ്രീ ജി എസ് ജയലാൽ
ശ്രീ . മുഹമ്മദ് മുഹസിൻ

ശ്രീ. വി. ആർ. സുനിൽകുമാർ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) രാജ്യത്ത് ഏറ്റവും കൂടുതൽ വൈദ്യുതി ചാർജിംഗ് സ്റ്റേഷനുകൾ ഉള്ള സംസ്ഥാനങ്ങളിലൊന്ന് എന്ന നിലയിൽ ഈ രംഗത്തെ പ്രവർത്തനങ്ങൾ വിപുലീകരിക്കുവാൻ സംസ്ഥാനത്ത് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ;
- (ബി) ഇലക്ട്രിക് വാഹനങ്ങൾ കൂടിവരുന്ന സാഹചര്യത്തിൽ അവ ചാർജ് ചെയ്യുന്നതിനുള്ള സൗകര്യങ്ങൾ ലഭിക്കുക എന്നത് ഉപഭോക്താവിന്റെ അവകാശമായി കാണുന്ന തരത്തിലുള്ള നിയമ നിർമ്മാണം പരിഗണനയിലുണ്ടോ; വിശദമാക്കാമോ;
- (സി) ഉയർന്ന ജനസംഖ്യയും ഭൂവിസ്തൃതിയുമുള്ള മണ്ഡലങ്ങളിൽ കൂടുതൽ ചാർജിംഗ് സ്റ്റേഷനുകൾ അനുവദിക്കുന്ന കാര്യം പരിഗണനയിലുണ്ടോ; എങ്കിൽ ഒരു പഞ്ചായത്തിൽ ഒരു ചാർജിംഗ് സ്റ്റേഷനെങ്കിലും ആരംഭിക്കുന്ന കാര്യം പരിഗണിക്കുമോ;
- (ഡി) ഹോട്ടലുകൾ, മാളുകൾ, സ്വകാര്യ സ്ഥാപനങ്ങൾ, സർക്കാർ അതിഥി മന്ദിരങ്ങൾ എന്നിവയിൽ സൗരോർജ്ജ ചാർജിംഗ് സ്റ്റേഷനുകൾ സ്ഥാപിക്കുന്നതിന് നടപടി സ്വീകരിച്ചിട്ടുണ്ടോ എന്ന് വിശദമാക്കാമോ?

പൊതുമേഖലാ സ്ഥാപനങ്ങളുടെ ശാക്തീകരണത്തിന് മാസ്റ്റർ പ്ലാൻ

*38 ശ്രീ കെ ആൻസലൻ

ശ്രീ . കെ .ഡി .പ്രസേനൻ

ശ്രീ. പി.വി. ശ്രീനിജിൻ

ശ്രീ. എം.വിജിൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ പൊതുമേഖലാ സ്ഥാപനങ്ങളെ വൈവിധ്യവത്കരണത്തിലൂടെയും വിപുലീകരണത്തിലൂടെയും ശാക്തീകരിക്കാൻ മാസ്റ്റർ പ്ലാൻ തയ്യാറാക്കിയിട്ടുണ്ടോ; വിശദാംശം ലഭ്യമാക്കാമോ;
- (ബി) നിലവിൽ പ്രവർത്തന ലാഭം നേടിയിട്ടുള്ള പൊതുമേഖലാ സ്ഥാപനങ്ങൾ ഏതെല്ലാമെന്ന് അറിയിക്കാമോ;
- (സി) പൊതുമേഖലാ സ്ഥാപനങ്ങളുടെ പുനഃസംഘടനയ്ക്ക് റിയാബ് -നെ ബോർഡ് ഫോർ പബ്ലിക് സെക്ടർ ട്രാൻസ്ഫോർമേഷൻ ആയി ഉയർത്താൻ ഉദ്ദേശിക്കുന്നുണ്ടോ; വ്യക്തമാക്കുമോ;
- (ഡി) പൊതുമേഖലാ സ്ഥാപനങ്ങളുടെ കാര്യക്ഷമമായ പ്രവർത്തനത്തിന് ആവശ്യമായ ജീവനക്കാരെ നിയമിക്കുന്നതിന് പൊതുമേഖലാ റിക്രൂട്ട്മെന്റ് ബോർഡ് രൂപീകരിച്ചിട്ടുണ്ടോ എന്ന് വ്യക്തമാക്കുമോ?

കേന്ദ്രത്തിൽ നിന്നുള്ള നികുതി വിഹിതത്തിൽ കുറവ്

*39 ശ്രീ ജി എസ് ജയലാൽ

ശ്രീ . മുഹമ്മദ് മുഹസിൻ

ശ്രീ. വി. ആർ. സുനിൽകുമാർ

ശ്രീമതി സി. കെ. ആശ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ റവന്യൂ വരുമാനത്തിന്റെ പ്രധാന സ്രോതസ്സായ കേന്ദ്രത്തിൽ നിന്നുള്ള നികുതി വിഹിതത്തിലും കേന്ദ്രാവിഷ്കൃത പദ്ധതികളിലൂടെയുള്ള വിഭവ കൈമാറ്റത്തിലും കഴിഞ്ഞ കുറേ വർഷങ്ങളായി സംസ്ഥാനത്തിന് ലഭിക്കേണ്ട വിഹിതത്തിൽ കുറവ് ഉണ്ടായിട്ടുണ്ടോ; വിശദമാക്കാമോ;
- (ബി) കേന്ദ്ര ആസൂത്രണ കമ്മീഷൻ നിലവിൽ ഉണ്ടായിരുന്നപ്പോൾ ലഭിച്ചു കൊണ്ടിരുന്ന ഒറ്റത്തവണ കേന്ദ്രസഹായം, അധിക കേന്ദ്ര സഹായം, സാധാരണ കേന്ദ്ര സഹായം എന്നിവ കേന്ദ്ര സർക്കാർ നിർത്തലാക്കിയിട്ടുണ്ടോ; എങ്കിൽ ഇത് സംസ്ഥാനത്തിന്റെ സമ്പദ്ഘടനയിൽ ഉണ്ടാക്കിയിട്ടുള്ള പ്രത്യാഘാതങ്ങൾ വിലയിരുത്തിയിട്ടുണ്ടോ; വിശദമാക്കാമോ;
- (സി) സംസ്ഥാന സർക്കാരിന്റെ കീഴിൽ പ്രവർത്തിക്കുന്ന സ്ഥാപനങ്ങൾ എടുക്കുന്ന വായ്പകൾ (ഓഫ് ബഡ്ജറ്റ് ബോറോയിംഗ്) സംസ്ഥാന സർക്കാരിന്റെ പൊതുകടത്തിൽ ഉൾപ്പെടുത്തുന്ന കേന്ദ്ര സർക്കാർ നിലപാടിനോട് സംസ്ഥാന സർക്കാരിനുള്ള വിയോജിപ്പ് കേന്ദ്ര സർക്കാരിനെ അറിയിച്ചിട്ടുണ്ടോ; വിശദമാക്കാമോ;
- (ഡി) സാമ്പത്തിക പ്രതിസന്ധികൾക്കിടയിലും റവന്യൂകമ്മി കുറച്ചുകൊണ്ടുവരാൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ?

കൈത്തറി വ്യവസായ മേഖലയിലെ പ്രതിസന്ധി പരിഹരിക്കാൻ നടപടി

*40 **ശ്രീ. കെ.കെ. രാമചന്ദ്രൻ**
ശ്രീ. കെ. ബാബു (നെന്മാറ)
ശ്രീ ഐ ബി സതീഷ്

ശ്രീമതി കാനത്തിൽ ജമീല : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) പരുത്തിയുടെയും നൂലിന്റേയും മറ്റ് അസംസ്കൃത വസ്തുക്കളുടെയും വൻതോതിലുള്ള വിലവർദ്ധനവും നൂലിന് കേന്ദ്ര സർക്കാർ നൽകിവന്നിരുന്ന സബ്സിഡി നിർത്തലാക്കിയതും കൈത്തറി വ്യവസായ മേഖലയിൽ പ്രതിസന്ധി സൃഷ്ടിക്കുന്നുവെന്ന പരാതി പരിഹരിക്കാൻ സംസ്ഥാന സർക്കാർ എന്തെല്ലാം ഇടപെടൽ നടത്തുന്നുവെന്ന് വ്യക്തമാക്കുമോ;
- (ബി) കൈത്തറി ഉല്പന്നങ്ങളുടെ കമ്പോള ഏകീകരണം സംബന്ധിച്ച് നിർദ്ദേശം നൽകാൻ നിയോഗിച്ച വിദഗ്ദ്ധ സമിതിയുടെ റിപ്പോർട്ട് ലഭ്യമായിട്ടുണ്ടോ; എങ്കിൽ വിശദാംശം ലഭ്യമാക്കുമോ;
- (സി) കൈത്തറി ഉല്പന്നങ്ങളുടെ വിപണനം പ്രോത്സാഹിപ്പിക്കുന്നതിന് പദ്ധതി ആവിഷ്കരിച്ചിട്ടുണ്ടോ; വിശദമാക്കാമോ?

അന്തർ സംസ്ഥാന സഹകരണ സംഘങ്ങൾ

*41 **ശ്രീ. ടി. പി .രാമകൃഷ്ണൻ**
ശ്രീമതി യു പ്രതിഭ
ശ്രീ എം നൗഷാദ്

ശ്രീ. കെ.വി.സുമേഷ്: താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ ആവിഷ്കരിക്കുന്ന വിവിധ പദ്ധതികൾ നടപ്പാക്കുന്നതിന് മുമ്പ് അന്തർ സംസ്ഥാന സഹകരണ സംഘങ്ങൾ രൂപീകരിക്കാൻ തീരുമാനിച്ചതായ വാർത്തയുടെ നിജസ്ഥിതി പരിശോധിച്ചിരുന്നോ;
- (ബി) എങ്കിൽ ഏതെല്ലാം മേഖലകളിലാണ് പ്രസ്തുത സംഘങ്ങൾ രൂപീകരിക്കുന്നതെന്ന വിശദവിവരം നൽകുമോ; ഇത് സഹകരണ മേഖലയിൽ സൃഷ്ടിക്കാനിടയുള്ള ആഘാതം പഠന വിധേയമാക്കിയിട്ടുണ്ടോയെന്ന് വിശദമാക്കാമോ;
- (സി) സഹകരണ പ്രസ്ഥാനത്തെ ഏകോപിപ്പിച്ച് സംസ്ഥാന സർക്കാരുമായി ചേർന്ന് സാമ്പത്തിക, സാമൂഹിക വികസനം ഉറപ്പാക്കുന്നതിന് പദ്ധതികൾ ആവിഷ്കരിച്ചിട്ടുണ്ടോയെന്ന് അറിയിക്കുമോ?

ഇ-വേ ബിൽ പരിശോധന കാര്യക്ഷമമാക്കാൻ നടപടി

*42 **ശ്രീ സി ആർ മഹേഷ്**

ഡോ. മാത്യു കുഴൽനാടൻ

ശ്രീ. സനീഷ്കുമാർ ജോസഫ്

ശ്രീ. സജീവ് ജോസഫ്: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) അന്തർ സംസ്ഥാന നികുതിവെട്ടിപ്പ് തടയുന്നതിനും ഇ-വേ ബിൽ പരിശോധന കാര്യക്ഷമമാക്കുന്നതിനും സ്വീകരിച്ച നടപടികൾ വിശദമാക്കാമോ;
- (ബി) നികുതി വെട്ടിച്ച് കടന്നെത്തുന്ന വാഹനങ്ങളെ പിടിക്കാൻ അതിർത്തികളിൽ ചെക്ക് പോസ്റ്റുകൾക്ക് പകരം സ്ഥാപിച്ച ആർട്ടിഫിഷ്യൽ ഇന്റലിജൻസ് ക്യാമറകൾ കാര്യക്ഷമമല്ല എന്നത് വസ്തുതയാണോ;
- (സി) സംസ്ഥാനത്തെ പ്രധാന അതിർത്തി ചെക്ക്പോസ്റ്റുകളിൽ സ്ഥാപിച്ച എ.എൻ.പി.ആർ. (ആട്ടോമേറ്റഡ് നമ്പർ പ്ലേറ്റ് റെക്കഗ്നിഷൻ) ക്യാമറകളിൽ നിരവധി എണ്ണം നിശ്ചലമായ കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് പരിഹരിക്കാൻ അടിയന്തര നടപടികൾ സ്വീകരിക്കുമോ?

കെ.എസ്.ഇ.ബി. യുടെ പ്രവർത്തന ലാഭം

*43 **ശ്രീമതി യു പ്രതിഭ**

ശ്രീ. കെ.കെ. രാമചന്ദ്രൻ

ശ്രീ. മുരളി പെരുമ്പള്ളി

ശ്രീ വി കെ പ്രശാന്ത്: താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) 2021-22 സാമ്പത്തിക വർഷത്തിൽ കെ.എസ്.ഇ.ബി. ക്ക് ഉണ്ടായ പ്രവർത്തന ലാഭം എത്രയാണെന്ന് അറിയിക്കാമോ;
- (ബി) ആഭ്യന്തര വൈദ്യുതി ഉല്പാദനത്തിൽ നടപ്പ് സാമ്പത്തിക വർഷത്തിൽ വർദ്ധനവ് ഉണ്ടായിട്ടുണ്ടോ; എങ്കിൽ വർദ്ധനവിന് സഹായകരമായ ഘടകങ്ങൾ

എന്തെല്ലാമായിരുന്നുവെന്ന് വിശദമാക്കാമോ;

(സി) 2021-22 വർഷത്തിൽ ഡാം മാനേജ്മെന്റിൽ ഉണ്ടായ പുരോഗതി വിശദമാക്കാമോ?

സംരംഭക വർഷം പദ്ധതി

*44 ശ്രീ സി എച്ച് കുഞ്ഞമ്പു

ഡോ.കെ.ടി.ജലീൽ

ശ്രീ. ടി.ഐ.മധുസൂദനൻ

ശ്രീമതി ഒ എസ് അംബിക : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് സംരംഭകത്വം ഒരു സംസ്കാരമായി വളർത്തി ത്വരിതഗതിയിലുള്ള വ്യവസായ വികസനം സാധ്യമാക്കുകയെന്ന ലക്ഷ്യത്തോടെ പ്രഖ്യാപിച്ച സംരംഭക വർഷം പദ്ധതിയിൽ ലക്ഷ്യമിട്ടതിലും കൂടുതൽ നേട്ടം കൈവരിക്കാനായിട്ടുണ്ടോ; വ്യക്തമാക്കുമോ;

(ബി) സംരംഭക രംഗത്ത് ഉണ്ടായിട്ടുള്ള നവോന്മേഷം സ്ഥായിയാക്കുന്നതിന് കൊച്ചിയിൽ സംഘടിപ്പിച്ച സംരംഭക മഹാസംഗമം എത്രമാത്രം പ്രയോജനപ്രദമായിട്ടുണ്ടെന്ന് പരിശോധിച്ചിട്ടുണ്ടോ; വ്യക്തമാക്കുമോ;

(സി) കഴിഞ്ഞ ഒരു വർഷത്തിനുള്ളിൽ വ്യവസായ മേഖലയിൽ സംസ്ഥാനത്തുണ്ടായ നിക്ഷേപവും തൊഴിൽ അവസരങ്ങളും എത്രയാണെന്ന് അറിയിക്കാമോ?

സംരംഭക വർഷം പദ്ധതി

*45 ശ്രീ ഇ ചന്ദ്രശേഖരൻ

ശ്രീ. ഇ കെ വിജയൻ

ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തിന്റെ വ്യവസായ പുരോഗതിക്ക് പുതിയ ദിശാബോധം നൽകാൻ കഴിയുന്ന വിധം ശ്രദ്ധേയമായ നേട്ടങ്ങൾ കുറഞ്ഞ കാലയളവിൽ ഗ്രാമപ്രദേശങ്ങളിൽ ഉൾപ്പെടെ കൈവരിക്കാൻ സംരംഭക വർഷം പദ്ധതിക്ക് കഴിഞ്ഞിട്ടുണ്ടോ; വിശദമാക്കാമോ;

(ബി) സംസ്ഥാന സർക്കാരിന്റെ ഭാഗത്തുനിന്നുണ്ടായ സംരംഭക സൗഹൃദ സമീപനം കൂടുതൽ നിക്ഷേപകർക്ക് സംരംഭങ്ങൾ ആരംഭിക്കാൻ പ്രചോദനമായിട്ടുണ്ടോ; ഈ പദ്ധതിയിലൂടെ കേരളത്തിലേക്ക് വന്ന നിക്ഷേപം, സൃഷ്ടിക്കപ്പെട്ട തൊഴിൽ എന്നിവ വിശദമാക്കാമോ;

(സി) വ്യവസായിക സാഹചര്യം മാനദണ്ഡമാക്കി ഓരോ ജില്ലയിലും തദ്ദേശ സ്വയംഭരണ സ്ഥാപനങ്ങളിൽ ആരംഭിക്കേണ്ട സംരംഭങ്ങളുടെ ടാർജ്ജ് നൽകിയിരുന്നുവോ; നിശ്ചയിച്ച ലക്ഷ്യം കൈവരിക്കുന്ന കാര്യത്തിലെ പുരോഗതി വിശദമാക്കാമോ;

(ഡി) ഈ പദ്ധതിയുടെ ഭാഗമായി വനിതാ സംരംഭകർ നേതൃത്വം നൽകുന്ന ഇരുപത്തി അയ്യായിരത്തിലധികം സംരംഭങ്ങൾ പ്രവർത്തനമാരംഭിച്ചിട്ടുണ്ടോ; വിശദമാക്കാമോ?

പൊതുമേഖലാ സ്ഥാപനങ്ങളുടെ വൈവിധ്യവൽക്കരണത്തിനും വിപുലീകരണത്തിനും

മാസ്റ്റർപ്ലാൻ

- *46 **ശ്രീ പി എസ് സുപാൽ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:
 - (എ) പൊതുമേഖലാ സ്ഥാപനങ്ങളുടെ വൈവിധ്യവൽക്കരണത്തിനും വിപുലീകരണത്തിനുമായി പതിനായിരം കോടി രൂപയുടെ മാസ്റ്റർ പ്ലാൻ പരിഗണനയിലുണ്ടോ; വിശദമാക്കാമോ;
 - (ബി) വ്യവസായ മേഖലയുമായി സഹകരിച്ച് പൊതുമേഖലാ സ്ഥാപനങ്ങളിൽ നിന്നും ഉയർന്ന നിലവാരമുള്ള ഉല്പന്നങ്ങൾ വികസിപ്പിക്കുവാൻ ഉദ്ദേശിക്കുന്നുണ്ടോ; വിശദമാക്കാമോ;
 - (സി) 2021-22 സാമ്പത്തിക വർഷം വ്യവസായ വകുപ്പിന് കീഴിലുള്ള സ്ഥാപനങ്ങളുടെ വിറ്റുവരവ് 30 ശതമാനം വർദ്ധിച്ചിട്ടുണ്ടോ; വിശദമാക്കാമോ;
 - (ഡി) പൊതുമേഖലാ സ്ഥാപനങ്ങളെ ശാക്തീകരിച്ച് നിക്ഷേപകരെ ആകർഷിക്കുവാനും തൊഴിലവസരങ്ങൾ സൃഷ്ടിക്കുവാനും നടപടികൾ സ്വീകരിക്കുമോ; വിശദമാക്കാമോ;
 - (ഇ) പൊതുമേഖലാ വ്യവസായ സ്ഥാപനങ്ങളുടെ ഉല്പന്നങ്ങൾക്ക് വിപണി വിപുലീകരിക്കുവാൻ എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദമാക്കാമോ?

സ്മാർട്ട് മീറ്റർ പദ്ധതി

- *47 **ശ്രീ. അൻവർ സാദത്ത്**
ശ്രീ പി സി വിഷ്ണുനാഥ്
ശ്രീ . ഷാഫി പറമ്പിൽ
ശ്രീ . ഐ .സി .ബാലകൃഷ്ണൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:
 - (എ) സംസ്ഥാനത്ത് സ്മാർട്ട് മീറ്റർ വ്യാപന കരാർ സ്വകാര്യ കമ്പനിയെ ഏല്പിക്കാൻ തീരുമാനിച്ചിട്ടുണ്ടോ എന്ന് വ്യക്തമാക്കുമോ;
 - (ബി) പദ്ധതിച്ചെലവ് സ്വകാര്യ കരാറുകാർ വഹിക്കുകയും നിശ്ചിത കാലയളവിലേക്ക് പ്രതിമാസ വാടക ഈടാക്കി പരിപാലനം നിർവഹിക്കുകയും ചെയ്യുന്ന ടോട്ടൽ മാതൃകയിൽ സ്മാർട്ട് മീറ്റർ പദ്ധതി നടപ്പാക്കാനാണോ കെ.എസ്.ഇ.ബി. തീരുമാനിച്ചിരുന്നതെന്ന് വ്യക്തമാക്കാമോ;
 - (സി) സർക്കാരിന്റെ ഈ നടപടി വൈദ്യുതി മേഖലയുടെ സ്വകാര്യവൽക്കരണം ലക്ഷ്യമിട്ടാണെന്ന ആരോപണം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവത്തോടെ കാണുന്നുണ്ടോ;
 - (ഡി) സംസ്ഥാനത്തെ സ്മാർട്ട് മീറ്റർ വ്യാപനം കെ.എസ്.ഇ.ബി. നേരിട്ട് ഏറ്റെടുത്ത് നടത്തണമെന്നും സ്വകാര്യ കമ്പനികളെ ഏല്പിക്കുന്ന ടോട്ടൽ രീതി ഒഴിവാക്കണമെന്നുമുള്ള ആവശ്യം പരിഗണിക്കുമോ എന്ന് വ്യക്തമാക്കാമോ?

സംസ്ഥാനത്തിന്റെ കടബാധ്യത

- *48 **ശ്രീ . സണ്ണി ജോസഫ്**
ശ്രീ. തിരുവഞ്ചൂർ രാധാകൃഷ്ണൻ

ശ്രീ. കെ. ബാബു (തൃപ്പൂണിത്തുറ)

ശ്രീ. എ . പി . അനീൽ കുമാർ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ മൊത്തം കടം ചരിത്രത്തിലെ ഏറ്റവും അപകടകരമായ അവസ്ഥയിലാണ് എന്ന് റിസർവ് ബാങ്ക് ഓഫ് ഇന്ത്യ പുറത്തിറക്കിയ സ്റ്റേറ്റ് ഫിനാൻസസ്: എ സ്റ്റുഡി ഓഫ് ബഡ്ജറ്റ്സ് ഓഫ് 2022-23 എന്ന പഠനത്തിൽ സൂചിപ്പിച്ചിട്ടുള്ളതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവത്തോടെ കാണുന്നുണ്ടോ;
- (ബി) സാമ്പത്തിക അച്ചടക്കം കൊണ്ടുവരാൻ സർക്കാർ നടപടികൾ സ്വീകരിക്കുമോ എന്ന് വ്യക്തമാക്കാമോ;
- (സി) കട ബാധ്യതകൾ സംസ്ഥാനത്തിന്റെ മുന്നോട്ടുള്ള പ്രവർത്തനത്തെ എപ്രകാരം ബാധിക്കുമെന്ന് വ്യക്തമാക്കാമോ;
- (ഡി) സംസ്ഥാനത്തിന്റെ നിലവിലെ സാമ്പത്തിക സ്ഥിതി സംബന്ധിച്ച് ധവളപത്രം പുറപ്പെടുവിക്കാൻ തയ്യാറാകുമോ?

സ്റ്റാർട്ട് മീറ്റർ പദ്ധതി

*49 **ശ്രീ. കെ. പ്രേംകുമാർ**

ശ്രീ. മുരളി പെരുമ്പള്ളി

ശ്രീ ജി സ്റ്റീഫൻ

ഡോ സുജിത് വിജയൻപിള്ള : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) വിതരണ മേഖല നവീകരണ പദ്ധതി (ആർ.ഡി.എസ്.എസ്.) യുടെ ഭാഗമായി സ്റ്റാർട്ട് മീറ്റർ സ്ഥാപിക്കണമെന്ന് കേന്ദ്ര സർക്കാർ നിർദ്ദേശം നൽകിയിട്ടുണ്ടോയെന്നും പദ്ധതിയുടെ ചെലവെത്രയെന്നും കേന്ദ്ര സർക്കാർ വിഹിതമെത്രയെന്നും അറിയിക്കാമോ; പദ്ധതിയുടെ നേട്ടങ്ങളും കോട്ടങ്ങളും വിലയിരുത്തിയിട്ടുണ്ടോ; വിശദാംശം ലഭ്യമാക്കാമോ;
- (ബി) സ്റ്റാർട്ട് മീറ്റർ സ്ഥാപിക്കാൻ ടോട്ടെക്സ് രീതി അവലംബിക്കാൻ ഉദ്ദേശിക്കുന്നുണ്ടോ; ടോട്ടെക്സ് മാതൃകയെക്കുറിച്ച് വിശദമാക്കാമോ;
- (സി) സ്റ്റാർട്ട് മീറ്റർ സ്ഥാപിക്കുന്നതിന്റെ അധിക ചെലവ് ഉപഭോക്താക്കൾ വഹിക്കേണ്ടി വരുമെന്ന് കരുതുന്നുണ്ടോ; എങ്കിൽ ഉപഭോക്തൃ താല്പര്യം കണക്കിലെടുത്ത് ബദൽ നിർദ്ദേശങ്ങൾ പരിഗണിക്കുമോ എന്ന് വ്യക്തമാക്കാമോ?

ധവളപത്രം പുറത്തിറക്കാൻ നടപടി

*50 **ഡോ. എം.കെ . മുനീർ**

ശ്രീ . മഞ്ഞളാംകുഴി അലി

ശ്രീ . പി . ഉബൈദുള്ള

ശ്രീ . ടി. വി. ഇബ്രാഹിം : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനം രൂക്ഷമായ സാമ്പത്തിക പ്രതിസന്ധി നേരിടുന്നതിനാൽ നിലവിലെ ധനസ്ഥിതി സംബന്ധിച്ച് ധവളപത്രം പുറത്തിറക്കുന്നതിന് നടപടി സ്വീകരിക്കുമോ;
- (ബി) സാമ്പത്തിക പ്രതിസന്ധി മൂലം സാമൂഹ്യ സുരക്ഷാ പെൻഷൻ ഉൾപ്പെടെയുള്ള ക്ഷേമ പെൻഷനുകൾ വിതരണം ചെയ്യുന്നത് മുടങ്ങിയിട്ടുണ്ടോ; വിശദമാക്കുമോ;
- (സി) സാമ്പത്തിക പ്രതിസന്ധിയുടെ പശ്ചാത്തലത്തിൽ സംസ്ഥാനത്തിന്റെ കടമെടുപ്പ് പരിധി ഉയർത്തണമെന്ന് കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ; എങ്കിൽ ഇക്കാര്യത്തിൽ കേന്ദ്ര നിലപാട് സംസ്ഥാനത്തെ അറിയിച്ചിട്ടുണ്ടോയെന്ന് വ്യക്തമാക്കുമോ?

കേന്ദ്ര വൈദ്യുതി ചട്ടം ഭേദഗതി മൂലമുണ്ടാകുന്ന ആശങ്കകൾ പരിഹരിക്കാൻ നടപടി

*51 ശ്രീ. പി. നന്ദകുമാർ

ശ്രീ ഒ . ആർ. കേള

ശ്രീ. ആന്റണി ജോൺ

ശ്രീ എം എസ് അരുൺ കുമാർ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന സർക്കാരിന്റെ എതിർപ്പ് അവഗണിച്ചുകൊണ്ട് കേന്ദ്ര സർക്കാർ വൈദ്യുതി ചട്ടം ഭേദഗതി വരുത്തിയതിനാൽ മാസം തോറും ഉണ്ടാകുന്ന വൈദ്യുതി വില വർദ്ധന സംസ്ഥാനത്തെ ഉപഭോക്താക്കളെ എങ്ങനെ ബാധിക്കുമെന്ന് വിലയിരുത്തിയിട്ടുണ്ടോ;
- (ബി) ചട്ടം പ്രാബല്യത്തിലാകുന്നതോടെ 2003-ലെ കേന്ദ്ര വൈദ്യുതി നിയമ പ്രകാരം രൂപീകരിച്ചിട്ടുള്ള റെഗുലേറ്ററി കമ്മീഷന്റെ പ്രസക്തി ദുർബ്ബലപ്പെടുമെന്ന് കരുതുന്നുണ്ടോ; എങ്കിൽ കേന്ദ്ര നിയമത്തിന് തന്നെ വിരുദ്ധമായ ചട്ടം പിൻവലിക്കാൻ വീണ്ടും ആവശ്യപ്പെടുമോ;
- (സി) പ്രസ്തുത ചട്ടത്തിന്റെ ഭേദഗതി കെ.എസ്.ഇ.ബി. ലിമിറ്റഡിന്റെ പ്രവർത്തനാധികാരത്തെ എപ്രകാരം ബാധിക്കുമെന്ന് പരിശോധിച്ചിട്ടുണ്ടോ എന്ന് വ്യക്തമാക്കാമോ?

സംസ്ഥാനത്തിന്റെ കടമെടുപ്പ് പരിധി

*52 ശ്രീ. തോട്ടത്തിൽ രവീന്ദ്രൻ

ശ്രീ സി എച്ച് കുഞ്ഞമ്പു

ശ്രീ. എൻ.കെ. അക്ബർ

ഡോ സുജിത് വിജയൻപിള്ള : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കോവിഡാനന്തര വളർച്ചാമുരടിപ്പും തകർച്ചയും മറികടക്കുന്നതിനായി സംസ്ഥാന സമ്പദ്ഘടനയെ കേന്ദ്ര സാമ്പത്തികാസൂത്രണ വിഭാഗം വിലയിരുത്തിയിട്ടുള്ള പശ്ചാത്തലത്തിൽ ഈ ദിശയിലേക്ക് സംസ്ഥാനത്തെ മുന്നോട്ട് കൊണ്ടുവരുന്നതിനായി ഈ സർക്കാർ നടത്തിയ പ്രവർത്തനങ്ങൾ വിലയിരുത്തിയിട്ടുണ്ടോ; വിശദാംശം നൽകാമോ;
- (ബി) കോവിഡ് മഹാമാരി സമ്പദ് വ്യവസ്ഥയിലേൽപ്പിച്ച ആഘാതം പരിഹരിച്ച് മുന്നേറുന്ന സർക്കാരിന്റെ പ്രവർത്തനങ്ങൾക്കാവശ്യമായ അർഹതപ്പെട്ട നികുതി വിഹിതം

നിഷേധിക്കുന്ന കേന്ദ്ര നിലപാട് മൂലം സംസ്ഥാനത്തിനുണ്ടാകുന്ന ആഘാതം വിലയിരുത്തിയിട്ടുണ്ടോ; വിശദമാക്കുമോ;

(സി) വികസന പ്രവർത്തനങ്ങൾക്ക് ആവശ്യമായ ഫണ്ട് കണ്ടെത്തുന്നതിനും സാമ്പത്തിക രംഗം ചലനാത്മകമാക്കുന്നതിനും സംസ്ഥാനത്തിന്റെ കടമെടുപ്പ് പരിധി 2017-ന് മുമ്പുള്ള സ്ഥിതിയിലേക്ക് പുനഃസ്ഥാപിക്കണമെന്ന് കേന്ദ്രത്തോട് ആവശ്യപ്പെട്ടിട്ടുണ്ടോ; വിശദമാക്കാമോ?

ഒരു വർഷം ഒരു ലക്ഷം സംരംഭങ്ങൾ

***53 ശ്രീമതി കാനത്തിൽ ജമീല**
ശ്രീമതി ഒ എസ് അംബിക
ശ്രീ. കെ. ജെ. മാക്സി

ശ്രീ . കെ .ഡി .പ്രസേനൻ : താഴെ കാണുന്ന ചോദ്യങ്ങൾക്കു സഹകരണ-രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ഒരു വർഷം ഒരു ലക്ഷം സംരംഭങ്ങൾ പദ്ധതിയുടെ ഭാഗമായി ആരംഭിച്ച സംരംഭങ്ങൾ, നിക്ഷേപം, തൊഴിലവസരം എന്നിവയുടെ വിശദാംശം ലഭ്യമാക്കാമോ;

(ബി) പ്രസ്തുത പദ്ധതിയിലൂടെ സംരംഭകരായവരെ പങ്കെടുപ്പിച്ചുകൊണ്ട് പ്രത്യേക നിക്ഷേപ സംഗമം നടത്തുന്നതിന് തീരുമാനിച്ചിട്ടുണ്ടോ; ഇതുവഴി ലക്ഷ്യമിടുന്ന കാര്യങ്ങൾ എന്തെല്ലാമെന്ന് വ്യക്തമാക്കാമോ; വിശദാംശം നൽകാമോ?

സംസ്ഥാനത്തിന്റെ സാമ്പത്തിക സ്ഥിതി

***54 ശ്രീ. ടി.സിദ്ദിഖ്**
ശ്രീമതി കെ.കെ.രമ

ശ്രീമതി.ഉമ തോമസ് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തിന്റെ മൊത്തം കടം ചരിത്രത്തിലെ ഏറ്റവും അപകടകരമായ അവസ്ഥയിലാണെന്ന് ആർ.ബി.ഐ. പുറത്തിറക്കിയ സ്റ്റേറ്റ് ഫിനാൻസസ്, എ സ്റ്റഡി ഓഫ് ബഡ്ജറ്റ്സ് ഓഫ് 2022-23 എന്ന പഠനത്തിൽ കണ്ടെത്തിയതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിന്റെ അടിസ്ഥാനത്തിൽ സംസ്ഥാനത്തിന്റെ സാമ്പത്തിക സ്ഥിതി വിലയിരുത്തിയിട്ടുണ്ടോ;

(ബി) പ്രസ്തുത റിപ്പോർട്ടിന്റെ അടിസ്ഥാനത്തിൽ തിരുത്തൽ നടപടികൾ സ്വീകരിക്കാൻ ആരംഭിച്ചിട്ടുണ്ടോയെന്ന് വിശദമാക്കാമോ;

(സി) പ്രസ്തുത റിപ്പോർട്ട് പുറത്തുവന്നതിന് ശേഷം ചെലവ് ചുരുക്കലുമായി ബന്ധപ്പെട്ട് ധനകാര്യ വകുപ്പ് പുതിയ നിർദ്ദേശങ്ങൾ പുറപ്പെടുവിച്ചിട്ടുണ്ടോയെന്ന് വിശദമാക്കാമോ?

സംസ്ഥാനത്തിന്റെ സമ്പദ് വ്യവസ്ഥ

***55 ശ്രീ. ലിന്റോ ജോസഫ്**
ശ്രീ. പി. മമ്മിക്കുട്ടി

ശ്രീ വി കെ പ്രശാന്ത്: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കോവിഡിന്റെ ആഘാതത്തിൽ നിന്നും സംസ്ഥാന സമ്പദ് വ്യവസ്ഥയെ മികച്ച ഇടപെടലിലൂടെ കരകയറ്റിയ അവസരത്തിൽ കേന്ദ്ര സർക്കാരിന്റെ നീതിരഹിതമായ നടപടികൾ സംസ്ഥാനത്തെ സാമ്പത്തികമായി ഞെരുക്കുന്നുവെന്നത് വസ്തുതയാണോ;
- (ബി) കേന്ദ്ര നിലപാടുമൂലം നടപ്പു സാമ്പത്തിക വർഷം പ്രതീക്ഷിത വരുമാനത്തിൽ ഉണ്ടായ കുറവ് എത്രയാണ്; കേന്ദ്ര സർക്കാർ നിലപാട് തുടർന്നാൽ അടുത്ത വർഷം ഉണ്ടാകാനിടയുള്ള വരുമാനക്കുറവ് എത്രയാണെന്നാണ് കണക്കാക്കുന്നത്;
- (സി) വിഭവ പരിമിതി സൃഷ്ടിക്കുന്നതോടൊപ്പം ക്ഷേമ പ്രവർത്തനങ്ങൾ നിയന്ത്രിക്കാൻ കൂടി ശ്രമിക്കുന്ന കേന്ദ്ര സർക്കാരിന്റെ നടപടികൾ വികസന പ്രവർത്തനങ്ങളെ ദുർബലപ്പെടുത്താതിരിക്കാൻ എന്തെല്ലാം മാർഗ്ഗങ്ങൾ സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ?

പൊതുമേഖലാ സ്ഥാപനങ്ങൾക്കായി മാസ്റ്റർപ്ലാൻ

***56 ശ്രീമതി കെ. കെ. ശൈലജ ടീച്ചർ**
ശ്രീ. ആന്റണി ജോൺ
ശ്രീ. പി.വി.അൻവർ

ശ്രീമതി ദേശീമ: താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുമേഖലാ സ്ഥാപനങ്ങളുടെ വൈവിധ്യവത്കരണത്തിനും വിപുലീകരണത്തിനുമായി മാസ്റ്റർപ്ലാൻ തയ്യാറാക്കുന്നതിന് പദ്ധതി ആവിഷ്കരിക്കുന്ന കാര്യം പരിഗണനയിലുണ്ടോ; വിശദാംശം നൽകുമോ;
- (ബി) ഈ സർക്കാർ അധികാരത്തിൽ വന്നതിനുശേഷം പൊതുമേഖലാ സ്ഥാപനങ്ങളിലെ പ്രവർത്തനലാഭം, വിറ്റുവരവ് എന്നിവയിൽ പുരോഗതി ഉണ്ടാക്കാൻ കഴിഞ്ഞിട്ടുണ്ടോ; വിശദാംശം അറിയിക്കാമോ?

ചെറുകിട, ഇടത്തരം, സൂക്ഷ്മ സംരംഭങ്ങളെ പ്രോത്സാഹിപ്പിക്കാൻ പദ്ധതി

***57 ശ്രീ. കെ. ജെ. മാക്സി**
ശ്രീ കെ യു ജനീഷ് കുമാർ
ശ്രീ. സേവ്യർ ചിറ്റിലപ്പിള്ളി

ശ്രീ. കെ.വി.സുമേഷ്: താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് മാനവവിഭവശേഷിയുടെ മികവും അടിസ്ഥാന സൗകര്യ വികസനത്തിന്റെ ആനുകൂല്യവും പ്രയോജനപ്പെടുത്തിക്കൊണ്ട് ചെറുകിട, ഇടത്തരം, സൂക്ഷ്മ സംരംഭങ്ങളെ പ്രോത്സാഹിപ്പിക്കാൻ ആവിഷ്കരിച്ച പദ്ധതിയ്ക്ക് ദേശീയ അംഗീകാരം ലഭിച്ചിട്ടുണ്ടോ; വ്യക്തമാക്കുമോ;
- (ബി) സംരംഭക രംഗത്തെ കുതിപ്പ് സ്ഥായികരിക്കുന്നതിനും ആരംഭിച്ച സംരംഭങ്ങൾ നിലനിൽക്കുന്നുവെന്ന് ഉറപ്പുവരുത്തുന്നതിനും പിന്തുണ നൽകിവരുന്നുണ്ടോ; വിശദാംശം ലഭ്യമാക്കാമോ;

(സി) കേരള ബ്രാൻഡ് രൂപീകരിച്ച് ഉല്പന്നങ്ങളുടെ ഗുണനിലവാരത്തിൽ വിശ്വാസ്യത ആർജ്ജിച്ചു സ്ഥായിയായ വിപണി ഉറപ്പാക്കുന്നതിന് പദ്ധതിയുണ്ടോ; വ്യക്തമാക്കുമോ?

വൈദ്യുതോല്പാദനം വർദ്ധിപ്പിക്കുന്നതിനുള്ള പദ്ധതി

*58 ശ്രീ എൻ എ നെല്ലിക്കുന്ന്

ഡോ. എം.കെ . മുനീർ

ശ്രീ .പി. കെ. ബഷീർ

ശ്രീ . മഞ്ഞളാംകുഴി അലി : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) വൈദ്യുതി ബോർഡിന്റെ ഡാമുകളിൽ നിന്നും പുറന്തള്ളുന്ന വെള്ളം വീണ്ടും പമ്പ് ചെയ്ത് വൈദ്യുതോല്പാദനം വർദ്ധിപ്പിക്കുന്നതിനുള്ള പദ്ധതി ആവിഷ്കരിച്ചിട്ടുണ്ടോ;
- (ബി) എങ്കിൽ ഈ പദ്ധതി നടത്തിപ്പ് ഏത് സ്ഥാപനത്തെ ഏൽപ്പിക്കാനാണ് ഉദ്ദേശിക്കുന്നത്;
- (സി) പദ്ധതിക്ക് കേന്ദ്ര സഹായം ലഭ്യമാണോ; എങ്കിൽ വിശദാംശം നൽകുമോ?

ജി.എസ്.ടി. ബാക്ക് എൻഡ് സോഫ്റ്റ്‌വെയർ

*59 ഡോ. മാത്യു കുഴൽനാടൻ

ശ്രീ പി സി വിഷ്ണുനാഥ്

ശ്രീ. എ . പി . അനിൽ കുമാർ

ശ്രീ . ഐ .സി .ബാലകൃഷ്ണൻ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) രാജ്യത്ത് ജി.എസ്.ടി. നടപ്പിലാക്കിയപ്പോൾ അതിനൊപ്പം ജി.എസ്.ടി. പോർട്ടലിൽ നിന്ന് സംസ്ഥാനത്തിനാവശ്യമായ വിവരങ്ങൾ ശേഖരിക്കാൻ കഴിയുന്ന ബാക്ക് എൻഡ് സോഫ്റ്റ്‌വെയർ വാങ്ങാൻ ആദ്യഘട്ടത്തിൽ കേരളം തയ്യാറായിരുന്നില്ല എന്നത് വസ്തുതയാണോ; എങ്കിൽ വ്യക്തമാക്കാമോ;
- (ബി) പ്രസ്തുത സോഫ്റ്റ്‌വെയർ വാങ്ങാൻ ആദ്യഘട്ടത്തിൽ സംസ്ഥാനം തയ്യാറാകാത്തതിന്റെ കാരണങ്ങൾ വിശദമാക്കാമോ; ഇതിന് ബദലായി സംസ്ഥാനം സ്വീകരിച്ച നടപടികൾ എന്തൊക്കെയായിരുന്നു എന്ന് വ്യക്തമാക്കാമോ;
- (സി) പ്രസ്തുത നടപടി മൂലം സംസ്ഥാനത്തിന് ഐ.ജി.എസ്.ടി. ഇനത്തിൽ നഷ്ടം സംഭവിച്ചതായി ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;
- (ഡി) കേന്ദ്രം തയ്യാറാക്കിയ സോഫ്റ്റ്‌വെയർ വാങ്ങാൻ തീരുമാനിച്ചിട്ടുണ്ടോ; എങ്കിൽ കാരണം വിശദമാക്കാമോ;
- (ഇ) പുതിയ സോഫ്റ്റ്‌വെയർ സംവിധാനത്തിലേക്കുള്ള മാറ്റം കെട്ടിക്കിടക്കുന്ന നികുതി നിർണ്ണയ കേസുകൾ തീർപ്പാക്കുന്നതിനെ എപ്രകാരം ബാധിക്കാനിടയുണ്ടെന്ന് പരിശോധിച്ചിട്ടുണ്ടോ; വ്യക്തമാക്കാമോ?

ജി.എസ്.ടി. വകുപ്പിന്റെ പുനഃസംഘടന

*60 ശ്രീ എം വിൻസെന്റ്

ശ്രീ. റോജി എം. ജോൺ

ശ്രീ. എൽദോസ് പി. കുനപ്പിള്ളിൽ

ശ്രീ. ടി. ജെ. വിനോദ്: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) ജി.എസ്.ടി. വകുപ്പ് പുനഃസംഘടിപ്പിക്കാൻ സംസ്ഥാന സർക്കാർ തീരുമാനിച്ചിട്ടുണ്ടോയെന്ന് വിശദമാക്കാമോ;
- (ബി) ജി.എസ്.ടി. നടപ്പിലാക്കിയപ്പോൾ മുൻകാലങ്ങളിൽ നിലനിന്നിരുന്ന നികുതി സംവിധാനങ്ങളിൽ കാലോചിതമായ മാറ്റങ്ങൾ വരുത്തി വകുപ്പിനെ പുനഃസംഘടിപ്പിക്കണമെന്ന ആവശ്യം നടപ്പിലാക്കാൻ ആറ് വർഷത്തോളം കാലതാമസമുണ്ടായതിന്റെ കാരണം വിശദമാക്കാമോ;
- (സി) ജി.എസ്.ടി. പുനഃസംഘടന നടപ്പിലാക്കുന്നതിലുണ്ടായ കാലതാമസം കാരണം സംസ്ഥാനത്തിന് ഭീമമായ നികുതി നഷ്ടമുണ്ടായി എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കാമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2023 ജനുവരി 25, ബുധൻ
എ എം ബഷീർ ,
സെക്രട്ടറി

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].